

IL-QORTI ĢENERALI

Sentenza tal-Qorti Ģeneral tat-3 ta' Mejju 2018 – Distillerie Bonollo et vs Il-Kunsill

(Kawża T-431/12)⁽¹⁾

("Dumping — Importazzjonijiet ta' aċċidu tartariku li jorigina miċ-Ċina — Modifika tad-dazju antidumping definitiv — Eżami mill-ġdid intermedju parżjali — Rikors għal annullament — Incidenza diretta u individwali — Ammissibbiltà — Determinazzjoni tal-valur normali — Valur normali mahdum — Bdil ta' metodu — Trattament individwali — Artikolu 2(7)(a) u Artikolu 11(9) tar-Regolament (KE) Nru 1225/2009 [li saru l-Artikolu 2(7)(a) u l-Artikolu 11(9) tar-Regolament (UE) 2016/1036] — Modulazzjoni ratione temporis tal-effetti ta' annullament")

(2018/C 221/16)

Lingwa tal-kawża: l-Ingliz

Partijiet

Rikorrenti: Distillerie Bonollo SpA (Formigine, l-Italja), Industria Chimica Valenzana (ICV) SpA (Borgoricco, l-Italja), Distillerie Mazzari SpA (Sant'Agata sul Santerno, l-Italja), Caviro Distillerie Srl (Faenza, l-Italja) u Comercial Química Sarasa, SL (Madrid, Spanja) (rappreżentanti: R. MacLean, solicitor u A. Bochon, avukat)

Konvenut: Il-Kunsill tal-Unjoni Ewropea (rappreżentanti: S. Boelaert u B. Driessen, aġenti, assistiti inizjalment minn G. Berrisch, avukat, u N. Chesaites, barrister, sussegwentement minn G. Berrisch u finalment minn N. Tuominen, avukat)

Intervenjenti insostenn tal-konvenut: Il-Kummissjoni Ewropea (rappreżentanti: inizjalment M. França u A. Stobiecka-Kuik, sussegwentement M. França u J.-F. Brakeland, aġenti), u Changmao Biochemical Engineering Co. Ltd (Changzhou, iċ-Ċina) (rappreżentanti: E. Vermulst, S. Van Cutsem, F. Graafsma u J. Cornelis, avukati)

Suġġett

Talba bbażata fuq l-Artikolu 263 TFUE u intiża ghall-annullament tar-Regolament ta' Implementazzjoni tal-Kunsill (UE) Nru 626/2012 tas-26 ta' Ĝunju 2012, li jemenda r-Regolament ta' Implementazzjoni tal-Kunsill (UE) Nru 349/2012 li jipponi dazju anti-dumping definitiv fuq l-importazzjonijiet tal-aċċidu tartariku li joriginaw mir-Repubblika Popolari taċ-Ċina (GU 2012, L 182, p. 1).

Dispożittiv

- 1) Ir-Regolament ta' Implementazzjoni tal-Kunsill (UE) Nru 626/2012 tas-26 ta' Ĝunju 2012 li jemenda r-Regolament ta' Implementazzjoni tal-Kunsill (UE) Nru 349/2012 li jipponi dazju anti-dumping definitiv fuq l-importazzjonijiet tal-aċċidu tartariku li joriginaw mir-Repubblika Popolari taċ-Ċina, huwa annullat.
- 2) Id-dazju antidumping impost permezz tar-Regolament ta' Implementazzjoni Nru 626/2012 għandu jinżamm f'dak li jirrigwarda l-prodotti ta' Ninghai Organic Chemical Factory sakemm il-Kummissjoni Ewropea u l-Kunsill tal-Unjoni Ewropea jkunu hadu l-miżuri ghall-implementazzjoni ta' din is-sentenza.
- 3) Il-Kunsill għandu jbatisi l-ispejjeż rispettivi tiegħu kif ukoll dawk sostnuti minn Distillerie Bonollo SpA, Industria Chimica Valenzana (ICV) SpA, Distillerie Mazzari SpA, Caviro Distillerie Srl u Comercial Química Sarasa, SL.

- 4) Il-Kummissjoni għandha tbat l-ispejjeż rispettivi tagħha.
- 5) Changmao Biochemical Engineering għandha tbat l-ispejjeż rispettivi tagħha.

(¹) ĠU C 366, 24.11.2012.

Sentenza tal-Qorti Ĝeneralni tal-4 ta' Mejju 2018 – El Corte Inglés vs EUIPO – WE Brand (EW)

(Kawża T-241/16) (¹)

(“*Trade mark tal-Unjoni Ewropea — Proċedimenti ta' oppożizzjoni — Applikazzjoni għat-trade mark tal-Unjoni Ewropea figurattiva EW — Trade mark tal-Unjoni Ewropea verbali preċedenti WE — Raġuni relativa għal rifjut — Assenza ta' probabbiltà ta' konfużjoni — Artikolu 8(1)(b) tar-Regolament (KE) Nru 207/2009 (li sar l-Artikolu 8(1)(b) tar-Regolament (UE) 2017/1001”*)

(2018/C 221/17)

Lingwa tal-kawża: l-Ingliz

Partijiet

Rikorrenti: El Corte Inglés, SA (Madrid, Spanja) (rappreżentant: J. L. Rivas Zurdo, avukat)

Konvenut: L-Ufficiċju tal-Proprijetà Intellettuali tal-Unjoni Ewropea (rappreżentanti: D. Botis u J. Ivanauskas, aġġent)

Parti oħra fil-proċedimenti quddiem il-Bord tal-Appell tal-EUIPO, intervenjenti quddiem il-Qorti Ĝeneralni: WE Brand Sàrl (Lussemburgu, il-Lussemburgu) (rappreżentanti: R. van Oerle u L. Bekke, avukati)

Suġġett

Rikors ippreżentat kontra d-deċiżjoni tat-Tieni Bord tal-Appell tal-EUIPO tal-11 ta' Frar 2016 (Kaž R 426/2015-2), dwar proċedimenti ta' oppożizzjoni bejn WE Brand u El Corte Inglés.

Dispożittiv

- 1) *Id-deċiżjoni tat-Tieni Bord tal-Appell tal-Ufficiċju tal-Proprijetà Intellettuali tal-Unjoni Ewropea (EUIPO) tal-11 ta' Frar 2016 (Kaž R 426/2015-2) hija annullata.*
- 2) *L-EUIPO u WE Brand Sàrl għandhom ibatu, minbarra l-ispejjeż rispettivi tagħhom, dawk sostnuti minn El Corte Inglés, SA.*

(¹) ĠU C 251, 11.7.2016.

Sentenza tal-Qorti Ĝeneralni tat-3 ta' Mejju 2018 – HK vs Il-Kummissjoni

(Kawża T-574/16) (¹)

(“*Servizz pubbliku — Ufficijali — Pensjonijiet — Pensjoni tas-superstiti — Kundizzjonijiet ghall-ghoti — Kundizzjoni ta' anzjanitā taż-żwieg — Shubija mhux matrimonjali — L-ewwel paragrafu tal-Artikolu 17 tal-Anness VII tar-Regolamenti tal-Persunal”*)

(2018/C 221/18)

Lingwa tal-kawża: il-Franċiż

Partijiet

Rikorrent: HK (rappreżentanti: S. Rodrigues u A. Tymen, avukati)